



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	12	2021



ശബരിമല പത്രക്കുറിപ്പ്

ഫോൺ : 04735-202664

www.sabarimala.kerala.gov.in prdsabarimala2021@gmail.com

ശബരിമല ദർശനം:

പരമ്പരാഗത പാതയിലൂടെ തീർത്ഥാടകർ എത്തിതുടങ്ങി

പമ്പയിൽ നിന്നും പരമ്പരാഗത പാതയിലൂടെ തീർത്ഥാടകർ സന്നിധാനത്ത് എത്തി തുടങ്ങി. ഞായറാഴ്ച പുലർച്ചെ രൂ മുതലാണ് നീലിമല, അപ്പാച്ചിമേട്, മരക്കൂട്ടം വഴിയുള്ള പാതയിലൂടെ അയ്യപ്പഭക്തന്മാരെ കടത്തി വിടാൻ തുടങ്ങിയത്. കന്നിഅയ്യപ്പന്മാർക്ക് ശരം കുത്തിയും നീലിമലയും ചവിട്ടി സന്നിധാനത്തേക്ക് വരാൻ പാത തുറന്നതിൽ ഏറെ സന്തോഷമുണ്ട്. ദർശനത്തിനെത്തിയ തിരുവനന്തപുരം സ്വദേശി അരുൺ പറഞ്ഞു. പരമ്പരാഗത പാതയിലൂടെയെത്തി അയ്യപ്പദർശനം നടത്താനായതിന്റെ ആശ്വാസത്തിലാണ് തമിഴ്നാട് ഡി ഗിലിൽ നിന്നുള്ള മാരിമുത്തുവും. കോവിഡ് പരിശോധനകളിലൂടെ തീർത്ഥാടകരുടെ സുരക്ഷ ഉറപ്പാക്കുകയും പമ്പയിൽ സ്നാനം അനുവദിച്ചതും പരമ്പരാഗത പാത തുറക്കാനുള്ള നടപടികൾ സ്വീകരിക്കുകയും ചെയ്ത സർക്കാരിനും ദേവസ്വം ബോർഡിനും മാരിമുത്തു നന്ദി പറഞ്ഞു. പാത തുറന്നതോടെ സ്ഥിതിഗതികൾ നിരീക്ഷിക്കാൻ ശബരിമല എഡിഎം അർജുൻ

പാണ്ട്യന്റെയും പോലീസ് സ്പെഷൽ ഓഫീസർ ആർ. ആനന്ദിന്റെയും നേതൃത്വത്തിൽ ഉദ്യോഗസ്ഥസംഘം പരിശോധന നടത്തുന്നു. കാര്യങ്ങൾ വിലയിരുത്തി ആവശ്യാനുസരണം വേ ക്രമീകരണങ്ങൾ ഏർപ്പെടുത്തുമെന്ന് എഡിഎം പറഞ്ഞു.

പുലർച്ചെ രൂ മുതൽ രാത്രി എട്ടു വരെയാണ് പമ്പ- സന്നിധാനം പരമ്പരാഗത പാതയിലൂടെ തീർത്ഥാടകരെ കടത്തിവിടുന്നത്. തീർത്ഥാടകരുടെ ആവശ്യാനുസരണം നീലിമല വഴിയും, സ്വാമി അയ്യപ്പൻ റോഡു വഴിയും സന്നിധാനത്തേക്ക് പോകാം. പമ്പയിൽ സ്നാനത്തിനുള്ള അനുമതി ശനിയാഴ്ച തന്നെ നൽകിയിരുന്നു.

മല കയറുന്ന ഭക്തർക്കായി ഏഴ് എമർജൻസി മെഡിക്കൽ സെന്ററുകളും നീലിമല, അപ്പാച്ചിമേട് എന്നിവിടങ്ങളിലായി രൂ കാർഡിയോളജി സെന്ററുകളും പ്രവർത്തനക്ഷമമാണ്. ആവശ്യമായ പോലീസ് സംഘത്തെയും നിയോഗിച്ചിട്ടു. കെഎസ്ഇബിയുടെ നേതൃത്വത്തിൽ ലൈറ്റുകൾ സ്ഥാപിച്ചു. 44 കുടിവെള്ള കിയോസ്കുകളും ചുക്കുവെള്ള വിതരണ സംവിധാനവും ഏർപ്പെടുത്തി. 56 ടോയ്ലറ്റ് യൂണിറ്റുകളും അയ്യപ്പസേവാസംഘത്തിന്റെ 40 വോളിയർമാർ അടങ്ങുന്ന സ്ട്രച്ചർ യൂണിറ്റുകളും സജ്ജമാണ്.

ഫോട്ടോ അടിക്കുറിപ്പ്-

പരമ്പരാഗത പാതയിലൂടെ സന്നിധാനത്തേക്ക് വരുന്ന തീർത്ഥാടകർ. ശബരിപീഠത്തിൽ നിന്നുള്ള കാഴ്ച.

ഫോട്ടോ അടിക്കുറിപ്പ്-

വിശുദ്ധി സേനാംഗത്തിന് നിർദ്ദേശം നൽകുന്ന ശബരിമല എഡിഎം അർജുൻ പാണ്ട്യൻ. സന്നിധാനം പോലീസ് സ്പെഷൽ ഓഫീസർ ആർ. ആനന്ദ് സമീപം.

(പി.ആർ. ശബരി-129)

ഐജി പി. വിജയൻ ശബരിമലയിൽ ദർശനം നടത്തി

ശബരിമലയിൽ പുണ്യം പൂജാവനം പദ്ധതിക്ക് തുടക്കം കുറിച്ച പുണ്യം പൂജാവനം പ്രൊജക്ട് സ്റ്റേറ്റ് നോഡൽ ഓഫീസറായ ഐജി പി. വിജയൻ ശബരിമലയിൽ ദർശനം നടത്തി. ദർശനത്തിന് ശേഷം പുണ്യം പൂജാവനത്തിന്റെ ഓഫീസ് അദ്ദേഹം സന്ദർശിച്ചു.

വലിയ നടപ്പന്തൽ, മാളികപ്പുറം ഫ്ളൈഓവർ എന്നിവിടങ്ങളിൽ ദിവസേന നടക്കാനുള്ള ശുചീകരണ പ്രവർത്തനങ്ങളിൽ അദ്ദേഹവും പങ്കാളിയായി.

പ്ലാസ്റ്റിക് മുക്തമായ ശബരിമലയ്ക്കായി പ്രയത്നിക്കാൻ അദ്ദേഹം

ഭക്തരോട് അഭ്യർഥിച്ചു. സന്നിധാനം പോലീസ് സ്പെഷ്യൽ ഓഫീസർ ആർ. ആനന്ദ്, ആർഎഎഫ് കമാൻഡൻ്റ് ജി. വിജയൻ, ഡിവൈഎസ്പി രമേശ് കുമാർ തുടങ്ങിയവരും ഒപ്പമു ായിരുന്നു.

ഫോട്ടോ അടിക്കുറിപ്പ്-

പുണ്യം പൂങ്കാവനം ശുചീകരണ പ്രവർത്തനത്തിൽ ഐജി പി. വിജയൻ പങ്കാളിയായപ്പോൾ

(പി.ആർ. ശബരി-130)

